

Bjartskvgni eftir seismiskar kanningar við tveimum skipum:

Halda seg síggja botn á basaltinum

Basaltið á landgrunninum sunnan og eystan fyri Føroyar er millum 1 og 2 kilometrar túkt. Undir basaltinum eru sedimentløg, sum eru millum 1,5 og 2 km tjúkk. Tað er í hesum sedimentlögum, at olja og gass móguliga liggja goymd.



Mike King peikar á øki á føroyska landgrunninum, sum Amerada Hess mettr sera áhugaverd.

JAN MÜLLER

Tað var ein ikki sørt hjartskvgdur og vælupplagdur Mike King, kanningarstjóri hjá amerikanska oljufelagnum Amerada Hess, sum í farnu viku kunnaði føroyskar tíðindamenn um fyrirlis úrslitini av seismisku kanningunum, sum felagið gjørdi saman við Western Geophysical við Føroyar í fjør heyst.

Kanningarnar vóru tær fyrstu av sínum slag nakrantíð. Brúkt vórdú tvey skip, Western Cowe hjá Western og Thetis hjá donsku sjóverjuni, sum skutu seismiskar línur uppá meira enn 100 kilometrar til longdar. Brúktur varð ein kanningarháttur, sum ikki eru brúktur á slíkum leiðum áður, har bæði skipini sigldu í longing av hvørum øðrum. Á henda hátt bar til at dekkja eitt nógv størri øki, um somu tíð sum tú kundi „sigga“ longur niður gjøgnum lögini. Umframt hetta slagði av kanningum eru eisini gjørdar tyngdar- og magnetiskar mátningar við Føroyar, sum eisini hjálpa einum at skilja undirgrundina betur.

Mike King, sum stendur á odda fyri kanningunum vestan fyri Hetland og við Føroyar, sigur, at teir eru sera væl nøgdir við úrslitini, sum geva rættiliga áhugaverda fyri ikki at siga koll-

veltandi vitan um undirgrundina, ið ein ikki hevur havt frammanundan.

„Vit kunnu siga so mikið sum, at vit halda okkum síggja botnin á basaltinum í økjum, ið liggja eystan og sunnan fyri Føroyar. Basaltið er her millum 1 og 2 km tjúkt. Undir basaltinum síggja vit sedimentløg, sum eru millum 1,5 og 2 km tjúkk sigur Mike King.

Tað er í sedimentlögum, at olja og gass kunnu liggja goymd. At sedimentlögini eru so mikið tjúkk er eisini eitt gott tekin.

Mett verður, at sjálvt grundfjallið liggur á umleið 4 kilometra dýpi.

Johan Mortensen, umboðsmaðurin hjá Amerada Hess í Føroyum saman við Mike King, kanningarstjóra fyri Atlantismót og tveimum av starvsfólkunum hjá felagnum í Danmark, Dave Murison og Søren Holm. Mynd Jan

Líkist leiðum við Hetland

Mike King sigur annars, at teir halda seg eisini kunna síggja strukturar í sedimentlögum, sum líkist strukturunum, har tær báðar stóru oljukeldurnar, Foinaven og Schiehallion eru funnar. Sum skilt eru tað stórir strukturar, sum teir halda seg síggja í føroysku undirgrundini undir basaltinum. Hetta staðfestir so

bara fleiri av teimum mongu gitingunum, sum hava verið um, at orsök er til at halda, at er gass og olja í føroysku undirgrundini, so kann talan vera um stórar keldur, sokallaðar „elefantar“.



Meiri seismikk í summar

„Eg haldi tað er orsök til at verða bjartskvgdur og fara vit longu í hesum árinum undir framkomnar 3D kanningar við Føroyar. Tær fara so vónandi at geva okkum fleiri upplýsingar um móguligar goymslur (reservoir) í undirgrundini.

Niðurstøðan á fundinum á høvuðsskrivstovuni hjá Amerada Hess í Keypmannahavn var tann, at tað finnast stór øki á føroyska landgrunninum, har góðir móguleikar eru at finna bæði olju og gass. Amerada Hess var við í nominationini av áhugaverdum teigum á føroyskum øki herfyri, og á fundinum varð greitt frá, hvar fyrstokum heldur bestu móguleikarnar vera fyri kolvetni. Hesir liggja serstakliga eystan fyri og sunnan fyri Føroyar. Bæði tætt upp at bretska markinum men eisini rættiliga nær Suðuroynni.

Mike King sigur annars, at høvdu teir verið bidnr um at peika út fleiri enn teir 40 teigarnar á føroyskum øki, so høvdu teir kunnað vísa á enn fleiri áhugaverd øki kring Føroyar.

Hann vísir á, at tað er ikki minst vitanin teir hava frá kanningunum vestan fyri Hetland, sum kemur teimum væl við í kanningini á føroyskum øki.

Hvat viðvíkur móguleikunum at bora eftir olju á landi viðgongur Mike King, at hetta hevur verið frammi áður, men við tí vitanin teir hava í dag, tykjast móguleikarnir har ikki eins góðir har sum úti til havs.

Mike King sigur tó, at boringin í Lopra, gav teimum áhugaverdar upplýsingar og er tað boriholið og týðandi datapunkt fyri teir. Men vitanin frá økinum bretska megin markið er kansa av størst týðningi, tá ein skal skilja føroysku undirgrundina betur.

Skráseting Føroya

hevur í dag skrásett niðanfyrir standandi fráboðan

Skrásetingar-nr P/ 2551, P/ EFHO, 700 Klaksvík

Viðtøkur broyttar: 07.10.1996

Nýggj Hjánøvn:

Norðoya Heilsola, Faroe Supply, Faroe Fish Supply, Faroe Oil Supply, North Atlantic Oil Supply, North Atlantic Oil Company, Faroe Offshore Supply, North Atlantic Offshore Supply, Faroe Oil Support, North Atlantic Oil Supplier, Atlantic Oil Supply, Norður Atlantiska Oljufelagið, Norrøna Oljufelagið og North Atlantic Consult (stytt) NA-Consult.

Skráseting Føroya tann 11. desember 1996

Kristin Balle

Skráseting Føroya

hevur í dag skrásett niðanfyrir standandi fráboðan

Skrásetingar-nr. P/ 530, P/ Faroe-Oil company Ltd., 160 Argir

Viðtøkur broyttar: 29.10.1996

Adressa: 530 Fuglafjarður

Kapitalur:

Hækking við kr. 200.000,00 til kr. 500.000,00 Inngjaldingarháttur: Kr. 200.000,00 við grunshækking

Skráseting Føroya tann 10. januar 1997

Kristin Balle